

بچوں کے لیے بائبل  
پیشکش



آدمی جو جھگ نہیں  
سکتے تھے



مصنف : Edward Hughes

تمثیل کار : Jonathan Hay

مطابقت : Mary-Anne S.

مترجم : Jamil Thomas

پروڈیوسر : Bible for Children

[www.M1914.org](http://www.M1914.org)

©2019 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔





بادشاہ نبو کد نظر نے ایک بڑا سنہری مجسمہ  
بنایا۔ جو سر سے پاؤں تک سونے کا تھا۔  
شاید بادشاہ وہ خواب بھول گیا تھا جو خدا  
نے اُسے بتانے کیلئے بھیجا تھا کہ اس کی  
سنہری بادشاہی ہمیشہ تک نہیں رہے گی۔  
شاید اس نے سوچا کہ اگر اس نے ایک  
مجسمے کو مکمل طور پر سونے کا بنایا تو پھر اس  
کے خواب میں خدا کا کلام سچ نہیں ہوگا۔



بادشاہ کے ملازمین میں سے ایک نے  
تمام لوگوں کو حکم پڑھ کر سنایا: ---  
گر کر سونے کی مورت کو سجدہ  
کرے --- اور جو کوئی سجدہ نہ کرے  
آگ کی جلتی بھٹی میں ڈالا جائے گا۔



جو بادشاہ نے حکم دیا، وہ ہر شخص نے کیا۔ سوائے تین مردوں کے۔ یہ مرد عبرانی تھے۔  
وہ سدرک اور میسک اور عبدنجو، دانی ایل کے دوست تھے۔ ایسا لگتا ہے کہ دانی ایل وہا  
ں، اُس وقت نہیں تھا، کیونکہ یقیناً اس نے بھی انسان کی بنائی ہوئی  
مورت کو سجدہ کرنے  
سے انکار کر دینا تھا۔



بادشاہ کے دانشوروں نے دانی ایل اور اس کے دوستوں سے حسد کیا کیونکہ بادشاہ نے انہیں پسند کیا۔ تو انہوں نے کہا، "اب چند یہودی ہیں جن کو تو نے بابل کے صوبہ پر حکمرانی کے لئے معین کیا ہے یعنی سدرک اور میسک اور عبدنجو۔ ان آدمیوں نے اے بادشاہ تیری تعظیم نہیں کی۔ وہ تیرے معبودوں کی عبادت نہیں کرتے اور اُس سونے کی مورت کو جسے تو نے نصب کیا سجدہ نہیں کرتے۔"



نبو کد نظر بادشاہ غصے اور قہر سے  
بھر گیا۔ اُس نے اُنہیں خبردار  
کیا، ”اگر سجدہ نہ کرو گے تو اُسی  
وقت آگ کی جلتی بھٹی میں ڈالے  
جاؤ گے اور کون سا معبود تم کو  
میرے ہاتھ سے چھڑائے گا؟“




بادشاہ ایک بڑی غلطی کر رہا تھا۔ وہ واقعی زندہ خدا کو چیلنج کر رہا تھا۔ تین عبرانی لوگ جانتے تھے کہ ایک مجسمے کی عبادت کرنا، خدا کے حکم کے خلاف تھا۔ وہ کھڑے رہے۔ کیونکہ انہوں نے خدا پر بھروسہ کیا، وہ بادشاہ سے خوفزدہ نہیں تھے۔






ان تین بہادر مردوں نے بادشاہ کو جواب دیا۔ انہوں نے کہا، ”دیکھ ہمارا خدا جس کی ہم عبادت کرتے ہیں ہم کو آگ کی جلتی ہوئی بھٹی سے چھڑانے کی قدرت رکھتا ہے اور اے بادشاہ وہی ہم کو تیرے ہاتھ سے چھڑائے گا۔ اور نہیں تو اے بادشاہ تجھے معلوم ہو کہ ہم تیرے معبودوں کی عبادت نہیں کریں گے اور اُس سونے کی مورت کو جو تو نے نصب کی ہے سجدہ نہیں کریں گے۔“




تب نبو کد نصر قہر سے بھر  
گیا اور اُس نے حکم دیا کہ  
بھٹی کی آئچ معمول سے  
سات گنا زیادہ کریں۔ پھر  
بھی آدمی جھکے نہیں۔



بادشاہ نے اپنے لشکر کے  
چند زور آور پہلوانوں کو حکم  
کیا کہ سدرک اور میسک اور  
عبدنجو کو باندھ کر آگ  
کی جلتی ہوئی

بھٹی میں ڈال  
دیں۔



اور بھٹی کی آنچ نہایت اتنی تیز  
تھی کہ سدرک اور میسک اور  
عبدنچو کو اٹھانے والے آگ  
کے شعلوں سے ہلاک ہو گئے۔



بادشاہ نے محفوظ فاصلے سے دیکھا۔ اس نے دیکھا کہ یہ تینوں کو بھڑکتی ہوئی بھٹی کے  
وسط میں پھینک دیا جا رہا ہے۔ لیکن یہ سب کچھ نہیں تھا جو اُس نے دیکھا۔



بادشاہ نبو کد نظر حیران تھا۔ "کیا ہم نے تین  
شخصوں کو بند ہوا کر آگ میں نہیں ڈلوایا؟" اس  
نے اپنے مددگاروں سے پوچھا۔ "ہاں،"  
انہوں نے جواب دیا۔ اس نے کہا،  
"دیکھو میں چار شخص آگ میں  
کھلے اور پھرتے دیکھتا ہوں  
اور ان کو کچھ ضرر نہیں  
پہنچا اور چوتھے کی صورت  
الہ زادہ کی سی ہے!"۔



تب نبو کد نضر نے آگ کی جلتی بھٹی  
کے دروازہ پر آکر کہا ”اے سدرک  
اور میسک اور عبد نجو خد اتعالیٰ کے بندہ!  
باہر نکلو اور ادھر آؤ“۔ پس سدرک اور  
میسک اور عبد نجو آگ سے نکل آئے۔



تب سب نے اکٹھے ہو کر اُن شخصوں پر نظر کی اور دیکھا کہ آگ نے اُن کے بدنوں پر  
کچھ تاثیر نہ کی اور اُن کے سر کا ایک بال بھی نہ جلا یا اور اُن کی پوشاک میں مُطلق فرق نہ  
آیا اور اُن سے آگ سے جلنے کی بُ بھی نہ آتی تھی۔





جب وہ جان پاتا ہے کہ کیا واقعہ ہوا، تو بادشاہ نبو کد نظر ایک دانشمندی کا کام کیا۔  
اس نے دُعا کی اور کہا، ”سدرک اور میسک اور عبدنجو کا خدا مبارک ہو جس نے اپنا  
فرشتہ بھیج کر اپنے بندوں کو رہائی بخشی جنہوں نے اُس پر توکل کر کے بادشاہ کے  
حکم کو ٹال دیا۔“



آدمی جو جھک نہیں سکتے تھے

ایک کہانی جو خدا کے کلام، بائبل مقدس میں سے ہے

دانی ایل ۳

”تیری باتوں کی تشریح نور بخشتی ہے۔“

زبور 119:130





بائبل کی کہانی ہمیں ہمارے عجیب خدا کے  
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے  
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں  
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں  
اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں  
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:  
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا  
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند  
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں  
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

